



مستووليت متن و شکل بدوش نويسنده مضمون ميباشد، عقیده نويسنده لزوماً نظر افغان جرمن آنلاين نمی باشد



۲۰۲۰/۰۳/۲۱



سلطان جان کلیوال

پسرلی سره خبرې

ته خو به راشی پسرلیه دلته
هم د بنکلا او هم گلانو سره
خو زمونږ ژوند او زمونږ حال به څه وی
دې ناروغی او د لیونیانو سره؟

+++

ته خو به راوړی تازه گی سپرلیه
زمونږه غرونو او رغونو ته بیا
ته خو به ورکړی پسرلیه ژوندون
زمونږ درو زمونږ باغونو ته بیا
خو زمونږ حال زمونږ احوال به څه وی
دنده کور کی دي لیوانو سره؟

+++

مونږ هیله من وو چی له تاسره به
زمونږ وطن ته روغه جوړه راشی
وو په دی تمه تاسره به سمه
د افغانانو کورته سوله راشی
ته خوراځي سوله راځي او کنه
غم له دی لوی کلي نه ځي او کنه؟؟

+++

پخوا راتلی دلته جنگونو سره
سږ دی هم جنگ هم «کرونا» راوړله
پخوا دی وړل رانه زلمی بچوړي
سږ دي مونږ ټولو ته «وبا» راوړله
اوس تا ته څنگه پسرلی و وایو
څنگه اوس تا ته هرکلی و وایو؟؟

د پاڼو شمیره: له 1 تر 2

+++

د «نه منلو» غم دی هم نازل که
د دی ولسونو په سرونو باندی
جگره دی جوړه کړه په هر کور کی
د خور باور ورک شو په ورونو باندی
اوس دي خزان که پسرلی وگنو
اوس دي ژوندون او که مرگی و گنو

+++

زه په پښتو درنه پوښتنه کوم
ما ته خواب لکه پښتون راکړه
د دي دردونو انتها شته کنه؟
د دي ساري مرض دوا شته کنه؟
دلته د سولی د راتلو د پاره
کومه چاره په نن سبا شته کنه؟
مونږه خبر کړه په دی راز بهاره!
چی در کړو نوم د سوله ساز بهاره!

مارچ/۱۸/۲۰۲۰
ایجکس – تورنتو - کاناډا

د پانوی شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ